

مدنی مذاکرے کے سوال جواب (فیضان رمضان جاری رہے گا)

18 رمضان المبارک 1440ھ (بعد نماز عصر)	عالمی مدنی مرکز فیضانِ مدینہ باب المدینہ کراچی	24 مئی 2019ء
---------------------------------------	--	--------------

سوال: ماہ رمضان میں اسلامی بہنوں کو گھر میں کئی کام کرنے ہوتے ہیں، سحری و افطاری کی تیاری اور دیگر کام، اس لیے عبادت میں کم وقت ملتا ہے، یہ کیا کریں؟

جواب: سحری و افطاری تو عبادت میں سے ہی ہے، دیگر کاموں میں اچھی اچھی نیتیں کر لیں تو ثواب بھی ملے گا، مثلاً اہل خانہ کی خدمت کروں گی، کام کر کے گھر کا امن قائم رکھوں گی، اپنا گھر آباد رکھوں گی، سب اہل خانہ کی دل جوئی کروں گی، شوہر کی خدمت کروں گی اور ان کو راضی کرنے کے لیے کام کروں گی وغیرہ۔

سوال: کیا حُسن ظُن (اچھے گُمان) کا جام روزے کی حالات میں پی سکتے ہیں؟

جواب: قرآن و حدیث میں مسلمانوں سے حُسن ظُن (اچھا گُمان) رکھنے کا حکم ہے، اس لیے حُسن ظُن کا جام روزے میں بھی پی سکتے ہیں بلکہ اس سے روزے کی روحانیت میں اضافہ ہو جائے گا۔ اِنْ شَاءَ اللہ۔

سوال: کیا نفس کو کنٹرول کیا جاسکتا ہے، اگر کیا جاسکتا ہے تو کیسے؟

جواب: جی کیا جاسکتا ہے اور اس کو کنٹرول کرنے کے لیے مجاہدات، ریاضات اور نیک صحبتیں درکار ہیں۔ نفس کی مخالفت کی جائے، جو نفس کہے اس کے خلاف کیا جائے، مثلاً نفس کہتا ہے کہ آج افطار کے وقت شربت کا پورا جگ پی جاؤں گا تو اس کی مخالفت کر کے عام پانی پئے، یوں اس کی مخالفت کر کے اسے کمزور کیا جائے۔

سوال: نماز پڑھنے اور زکوٰۃ دینے میں جان نکلتی ہے (یعنی بہت بھاری لگتا ہے)، یعنی بے دلی کے ساتھ ادا نیگی ہوتی ہے کیا کریں؟

جواب: اگر بے دلی کے ساتھ نماز و زکوٰۃ کی ادا نیگی ہوتی ہو پھر بھی نماز و زکوٰۃ کی ادا نیگی جاری رکھیں، لذت آہی جائے گی، نفس کو مارتے مارتے اس کیفیت میں لائیں کہ خوش دلی سے نماز و زکوٰۃ کی ادا نیگی کریں، پھر ثواب بھی زیادہ ملے گا۔

19 رمضان المبارک 1440ھ (بعد نماز تراویح)	عالمی مدنی مرکز فیضانِ مدینہ باب المدینہ کراچی	24 مئی 2019ء
--	--	--------------

سوال: مال کی وجہ سے کسی کی تعظیم کرنا کیسا؟

جواب: مالدار کی محض اس کے مال یا عہدے (منصب) والے کی محض اس کے عہدے (منصب) کی وجہ سے تعظیم کرنے کی اجازت نہیں، البتہ کوئی تعظیم کر رہا ہو تو اس سے حُسن ظُن (اچھا گُمان) رکھنا چاہئے، کیونکہ ہو سکتا ہے کہ وہ اس کی تعظیم اس لیے کر رہا ہو، اُسے مان دے رہا ہو کہ وہ دین اسلام کے قریب آجائے یا اس سے کوئی اور دینی فائدہ حاصل ہو۔

سوال: اپنی دنیاوی مشاغل کی وجہ سے اپنے والدین کو وقت نہ دینا کیسا؟

جواب: ایسا ہر گز نہ کیا جائے، ماں باپ کے لیے ضرور وقت نکالنا چاہئے، یہ پانی مانگیں تو انہیں دودھ پیش کریں۔

سوال: حافظہ مضبوط کرنے کا کوئی وظیفہ اور کھانے کی چیز بتادیں؟

جواب: پانچوں نمازوں کے بعد سر پر ہاتھ رکھ کر "یا قُوٰی" 11 بار پڑھ لیں، رات کو "يَا ذَا الْجَلَالِ وَالْاِكْرَامِ" 3 مرتبہ پڑھ کر 3 باداموں پر دم کر کے ایک اُسی وقت کھالیں، ایک نہار منہ اور ایک دوپہر میں کھائیں۔ والدین بھی دم کر کے اولاد کو کھلا سکتے ہیں۔

سوال: بزرگوں کے نام پر اپنے بچوں کے نام رکھنا کیسا؟

جواب: نیک فال ہے، اِنْ شَاءَ اللہ بزرگوں کی برکتیں حاصل ہوں گی۔

سوال: دانت محفوظ رہیں، اس کے لئے کوئی عمل بتائیں؟

جواب: مسواک کی عادت بنائیے، نماز وتر کی پہلی رکعت میں سورۃ فاتحہ کے بعد سورۃ نَصْم، دوسری میں سورۃ کُھَب اور آخری میں سورۃ اخلاص پڑھی جائے، کبھی کبھی دیگر سورتیں بھی پڑھیں۔

سوال: سگریٹ پینے کے بارے میں آپ کیا فرماتے ہیں؟

جواب: سگریٹ کبھی بھی نہ پیئیں، پیسے بھی جاتے ہیں اور صحت کو بھی نقصان پہنچتا ہے، سگریٹ پینے والے کو کینسر ہونے کا خطرہ ہے۔

سوال: گھر لینا ہو تو کیا احتیاط کی جائے؟

جواب: اُس کے قریب عاشقانِ رسول کی مسجد ہو، جس سے دُرد و سلام کی آوازیں آتی رہیں، اس میں اپنی اور اپنی نسلوں کے عقائد کا تحفظ ہے۔

سوال: امیر اہل سنت دامت برکاتہم العالیہ نے مکتبہ المدینہ کے رسائل خرید کر تقسیم کرنے والوں کو کیا عادی؟

جواب: یا اللہ! جو ماہ رمضان اور دیگر مہینوں میں بھی مکتبہ المدینہ کے رسائل خرید کر تقسیم کرے تو اُسے دونوں جہاں کی رُسوائی سے محفوظ فرما۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم۔